



रामग्राम नगरपालिका

स्थानीय राजपत्र

खण्ड ३ रामग्राम, माघ २३ गते, २०७७ साल संख्या १०

भाग-२

“जेष्ठ नागरिक संग मेयर स्वास्थ्य सेवा कार्यक्रम कार्यक्रम कार्यान्वयन निर्देशिका, २०७७”

नगर कार्यपालिकाबाट स्वीकृत मिति २०७७।१०।२३

प्रस्तावना :-रामग्राम नगरपालिका भित्र बसोबास गर्ने ६५ वर्ष वा सो भन्दा बढी र ८४ वर्ष भन्दा कम उमेर पुगेका जेष्ठ नागरिकहरूलाई घर दैलोमा स्वास्थ्य सेवाको पहुच पुऱ्याई उनीहरूको जीवनलाई सुविधायुक्त बनाउने र स्थानीय सरकारलाई साँच्चिकै जनजिविका र जनताको स्वास्थ्यलाई पहिलो प्राथमिकतामा राखी आफ्ना गतिविधीहरू संचालन गर्नुपर्छ भन्ने मान्यता र समाजका जेष्ठ नागरिकहरूलाई स्थानीय सरकारको तर्फबाट पूर्ण रूपमा सामाजिक सुरक्षा उपलब्ध गराएको महसुस भई सम्मानित र मर्यादित जिवन यापन व्यतित गराउने उद्देश्यले रामग्राम नगरपालिकाबाट संचालन गरिने जेष्ठ नागरिक संग मेयर कार्यक्रमलाई व्यवस्थित गर्न वान्छनीय भएकोले रामग्राम नगरपालिका, नगरकार्यपालिकाको मिति २०७७।१०।२३ को कार्यपालिका बैठकबाट स्वीकृत गरी यो निर्देशिका बनाई जारी गरेको छ ।

परिच्छेद-१ प्रारम्भिक

१) संक्षिप्त नाम र प्रारम्भ :

क) यस निर्देशिकाको नाम “जेष्ठ नागरिक संग मेयर स्वास्थ्य सेवा कार्यक्रम कार्यक्रम कार्यान्वयन निर्देशिका, २०७७” रहेको छ ।

ख) यो निर्देशिका रामग्राम नगरपालिका, नगरकार्यपालिकाबाट स्वीकृत भई स्थानीय राजपत्रमा प्रकाशन भएको मिति देखि लागु हुनेछ ।

२) परिभाषा : विषय वा प्रसंगले अर्को अर्थ नलागेमा कार्यक्रम कार्यान्वयनका लागी यस निर्देशिकामा,

क) “जेष्ठ नागरिक” भन्नाले रामग्राम नगरपालिका भित्र बसोबास गर्ने ६५ वर्ष वा सो भन्दा बढी र ८४ वर्ष भन्दा कम उमेरका नागरिकलाई सम्झनु पर्दछ ।

“स्पष्टिकरण :- ८४ वर्ष देखि माथिका जेष्ठ नागरिकहरूलाई प्रदेश सरकारबाट सोहि प्रकृतिको कार्यक्रम संचालन गरेकोले ८४ वर्ष देखि माथि उमेरका जेष्ठ नागरिकहरूलाई कार्यक्रममा समावेश नगरिएको” ।

- ख) “नगरपालिका” भन्नाले रामग्राम नगरपालिका, परासी, नवलपरासी(ब.सु.प) लाई सम्झनुपर्दछ ।
ग) “स्वास्थ्य शाखा” भन्नाले रामग्राम नगरपालिका अन्तर्गत रहेको स्वास्थ्य शाखालाई सम्झनुपर्दछ ।
घ) “स्वास्थ्यकर्मी” भन्नाले रामग्राम नगरपालिका अन्तर्गत कार्यरत स्थानीय स्वास्थ्य संस्थाले तोकेको तालिम प्राप्त स्वास्थ्यकर्मीलाई सम्झनु पर्दछ ।
ड) “कार्यालय” भन्नाले रामग्राम नगरपालिका नगर कार्यपालिका र यस अन्तर्गतका कार्यालयलाई जनाउने छ ।
च) “स्वास्थ्य संस्था” भन्नाले रामग्राम नगरपालिका अन्तर्गतकास्वास्थ्य चौकी, शहरी स्वास्थ्य केन्द्र र आधारभूत स्वास्थ्य सेवा केन्द्रहरूलाई सम्झनु पर्दछ ।

परिच्छेद-२

सेवा सुविधा सम्बन्धी व्यवस्था

३) आधारभूत स्वास्थ्य सेवा प्रदान गर्ने

- क) जेष्ठ नागरिकहरूको स्वास्थ्य समस्या निदान तथा उपचारकालागी स्वास्थ्यकर्मी द्वारा अनुसुची ४ मा उल्लेखित सेवाहरू प्रदान गर्नु पर्नेछ ।
ख) लाभग्राहीहरूको घरमा गई उपचार दिने सेवा सम्बन्धी जानकारी विभिन्न सञ्चार माध्यमहरू द्वारा प्रसारण गरि लाभग्राहीहरूको परिवार, महिला स्वास्थ्य स्वयंसेविका, युवा क्लब, टोल विकास समिति/संस्था र आमा समूहलाई दिनु पर्नेछ ।
ग) घरमा गएर स्वास्थ्य सेवा प्रदान गर्दा विनियोजित रकमको परिधि भित्र रही कार्ययोजना बनाई प्रत्येक महिनाको १ पटक सेवा प्रदान गर्ने व्यवस्था मिलाउनु पर्नेछ र आवश्यकता महसुस भएको खण्डमा बिशेष विरामीहरूको लागी कार्यालयको निर्णय अनुसार थप सेवा प्रदान गर्न बाधा पर्ने छैन ।
घ) नगरपालिकाले आफ्नो स्रोत साधनको प्रयोग गरी वडास्तरमा रहेका स्वास्थ्य संस्थाहरू सँग समन्वय गरि वडा अनुसार जेष्ठ नागरिकहरूको लागत विवरण तयार गरि अद्यावधिक गर्नु पर्दछ र सोहि अनुसार योजना तर्जुमा गरी कार्यक्रम सुरुवात गरिनेछ ।

४) रकमको व्यवस्था :

- क) लाभग्राहीहरूको घरमा गई स्वास्थ्य सेवा प्रदान गर्नकोलागी विनियोजन गरिएको रकमबाट नगरपालिकाले सम्बन्धित सेवा प्रदायक स्वास्थ्यकर्मीलाई भुक्तानी दिने व्यवस्था मिलाउनु पर्नेछ ।
ख) दफा ४ को उपदफा (क) बमोजिमको रकमबाट नगरपालिकाले आफ्नो क्षेत्र भित्रका लाभग्राहीहरूको सूची तयार गरी निदान, उपचार तथा रोकथाम गर्नकालागी आवश्यक विधि निर्धारण गरि कार्ययोजना सहित घरदैलोमा स्वास्थ्य सेवा प्रदान गर्ने व्यवस्था मिलाउनु पर्नेछ ।
ग) दफा ४ को उपदफा (क) बमोजिम रकम उपलब्ध गराउँदा त्रैमासिक रूपमा रकम उपलब्ध गराइनेछ ।

खण्ड ३ रामग्राम, माघ २३ गते, २०७७ साल संख्या १०

५) स्वास्थ्य सेवा प्रदायक स्वास्थ्यकर्मीको सेवा सुविधा :

- क) सेवाग्राहीहरूलाई घरदैलोमा गई स्वास्थ्य सेवा प्रदान गरे वापत सेवा प्रदायक स्वास्थ्यकर्मीलाई प्रति लाभग्राही मासिक रु.५० को दरले यातायात खर्च रकम उपलब्ध गराइने छ।
ख) स्वास्थ्यकर्मीले स्वास्थ्य सेवा घरमै गई महिनामा १ पटक संचालन गर्नुपर्नेछ।

परिच्छेद-३

खर्च व्यवस्थापन

६) स्वास्थ्य सेवा प्रदायक स्वास्थ्यकर्मीको हकमा :- यस निर्देशिकाको अनुसूची १(क) र १(ख) बमोजिम सेवा प्रदान गरेको खर्चको भुक्तानी सोध भर्नाको लागि रामग्राम नगरपालिका, नगर कार्यपालिकाको कार्यालयमा पठाउनु पर्नेछ।

७) सुविधा वितरण :

क) यस निर्देशिका बमोजिम लाभग्राहीलाई सेवा प्रदान गरेवापत सेवा प्रदायक स्वास्थ्यकर्मीको यातायात खर्चको विवरण संलग्न राखी स्वास्थ्य शाखा प्रमुखको सिफारिसमा नगर कार्यपालिकाको कार्यालयका प्रमुख प्रशासकीय अधिकृतले प्रमाणित गरेको अभिलेखका आधारमा सम्बन्धित स्वास्थ्यकर्मीलाई भुक्तानी गर्ने व्यवस्था मिलाउनु पर्नेछ।

ख) सेवा प्रदान गरेका लाभग्राहीको अभिलेख ओ.पी.डी. रजिस्टर र एच.एम.आई.एस. ९.३ प्रयोग गरि अध्यावधिक गर्नुपर्नेछ।

८) खर्चका क्षेत्रहरू :

यस कार्यक्रममा खर्चका क्षेत्रहरू देहाय बमोजिमका शिर्षकमा मात्र हुनेछन् -

क) दफा ५को उपदफा (क) बमोजिमका सेवा प्रदायकहरूको यातायात खर्च

ख) अत्यावश्यक औषधि र उपकरण खरिद सम्बन्धी खर्चहरू

ग) आधारभूत स्वास्थ्य सामाग्री/उपकरण खरिद, जेष्ठ नागरिक संग मेयर लोगो भएको आस्कोट, झोला, उपचार कार्ड, विरामी पुर्जा, अन्य सानातिना खर्च आदि

घ) पालिका स्तरीय अभिमुखीकरण

ङ) अनुगमन/सुपरिवेक्षण

च) सार्वजनिक सुनुवाई सम्बन्धी खर्च

परिच्छेद-४

अनुगमन, सुपरिवेक्षण तथा मुल्यांकन

९) अनुगमन तथा सुपरिवेक्षण : सेवाको गुणस्तरीयता र सुनिश्चितता अनुगमन गर्नकालागि आवश्यकता अनुसार यस नगरपालिकाबाट नगर स्तरीय अनुगमन तथा मुल्यांकन समितिले अनुसूचि २ बमोजिमको चेकलिष्ट प्रयोग गरी अनुगमन तथा सुपरिवेक्षण गर्नुपर्नेछ।

परिच्छेद-५
सेवाको पारदर्शिता

१०) सेवाको पारदर्शिता :-

क) सेवा प्रदान गर्ने स्वास्थ्य संस्थाले स्वास्थ्य संस्थाबाट प्रदान गरिएको सेवाको विवरण, सेवाग्राहीको नाम, जाति कोड, ठेगाना र सेवा प्रदान गरिएको मिति प्रत्येक महिना सार्वजनिक गर्नुका साथै नगरपालिकाको वेभसाइटमा राख्नुपर्नेछ। सेवा सम्बन्धी सम्पुर्ण कागजातहरु सुरक्षित राखी अनुगमन गर्ने अधिकारीलाई आवश्यक परेमा देखाउनु पर्नेछ। उक्त पारदर्शिता एवं प्रबर्द्धनको नमुना फाराम अनुसूची ३ बमोजिम हुनेछ ।

ख) स्वास्थ्य शाखाले स्थानीय स्वास्थ्य संस्थाका स्वास्थ्यकर्मी तथा महिला स्वास्थ्य स्वयं सेविका परिचालन गरीजेष्ठ नागरिकहरुको तथ्याङ्क तयार गर्नुपर्नेछ ।

ग) दफा १० को उपदफा (ख) बमोजिमको लगत मासिक रूपमा/चौमासिक रूपमा अद्यावधीक गर्नुपर्नेछ।

घ) दफा १० को उपदफा (ख)बमोजिमको तथ्याङ्क वेभसाइटमा समेत प्रकाशित गर्नुपर्नेछ ।

११) सार्वजनिक सुनुवाई :

नगरपालिका बाट कार्यक्रमको प्रभावकारिता सम्बन्धी सार्वजनिक सुनुवाई वार्षिक रूपमा गरी कार्यपालिकामा समेत पेश गर्नुपर्नेछ ।

१२) रकम भुक्तानी हुने :

सेवा प्रदान गरे वापतको सोध भर्ना माग गर्दा वा भुक्तानी माग गर्दा अनुसूची १ बमोजिम माग गर्नु पर्नेछ ।

१३) कार्यक्रमको फरफारक :

क) कार्यक्रम सम्पन्न भएपछि यसको फरफारक रामग्राम नगरपालिकाको कार्यालयले गर्नुपर्नेछ।

ख) वार्षिक रूपमा कार्य सम्पादन प्रतिवेदन र प्रगति नगर कार्यपालिकामा पेश गर्नु पर्नेछ।

परिच्छेद-६
विविध:

१४) प्रचलित कानुन बमोजिम हुने : यस निर्देशिकामा उल्लेख भएको विषयको हकमा यसै बमोजिम हुने र अन्य विषयको हकमा प्रचलित कानुन बमोजिम हुनेछ ।

१५) कार्यवाही हुने : यस निर्देशिका विपरित कार्य गर्ने स्वास्थ्य संस्था, स्वास्थ्य सेवा प्रदायक स्वास्थ्यकर्मीलाई निजको सेवा शर्त सम्बन्धी प्रचलित कानुन बमोजिम कार्यवाही हुनेछ ।

१६) संशोधन एवं बाधा अडकाउ फुकाउ : रामग्राम नगरपालिकाले आवश्यकता अनुसार यो निर्देशिका संशोधन गर्न सक्नेछ, साथै यो निर्देशिका कार्यान्वयनको सिलसिलामा कुनै बाधा अडकाउ परेमा सो बाधा अडकाउ कार्यपालिकाले फुकाउन सक्नेछ ।

खण्ड ३ रामग्राम, माघ २३ गते, २०७७ साल संख्या १०

अनुसूची-१(क)

(दफा १२ संग सम्बन्धित)

सेवा प्रदायक स्वास्थ्य संस्थाले प्रतिवेदन गर्ने र सोधभर्ना माग गर्ने फाराम

स्वास्थ्य संस्थाको नाम:

जिल्ला: नवलपरासी (ब.स.प) स्थानीय तह: रामग्राम नगरपालिका मिति:

जम्मा रकम रु.....(अक्षरेपी)

नोट: यस फारमसंग दफा ७ को उपदफा (ख) बमोजिमका कागजात संलग्न गरी उपदफा (क) अनुसारको प्रक्रिया पूरा गर्नुपर्छ ।

विवरण तयार गर्नेको प्रमाणित गर्नेको

ਦਸਤਖਤ: ਦਸਤਖਤ:

नामः नामः

पदः पदः

सिति: सिति:

अनुसंधी-१(ख)

(दफा १२ संग सम्बन्धित)

स्वास्थ्य शाखाले सेवा प्रदायकको नाममा सोधभर्ना माग गर्ने फाराम

जिल्ला: नवलपरासी (ब.स.प) स्थानीय तह: रामग्राम नगरपालिका

सोधभर्ना माग गरेको मिति:.....साल.....महिना.....गते देखि.....साल.....महिना.....गतेसम्म

खण्ड ३ रामग्राम, माघ २३ गते, २०७७ साल संख्या १०

जम्मा रु							
जम्मा रकम रु.....	(अक्षरेपी)						

नोट: यस फारमसंग दफा ७ को उपदफा (ख) बमोजिमका कागजात संलग्न गरी उपदफा (क) अनुसारको प्रक्रिया पुरा गर्नुपर्छ ।

विवरण तयार गर्नेको प्रमाणित गर्नेको

दस्तखत: दस्तखत:

नाम: नाम

पद: पद:

मिति: मिति:

अनुसूची-२ (दफा ९ संग सम्बन्धित) अनुगमन चेकलिष्टको नमूना

अनुगमन गरिएको संस्थाको नामःठेगाना:अनुगमन गरेको मिति:

क. सेवा प्रदायक स्वास्थ्य संस्थामा

क्र.सं.	विवरण	गरेको/भएको	नगरेको/नभएको
१	सेवाप्रदायक संस्थाले नियमित सेवा		
२	सेवाको व्यवस्थापन राम्रो		
३	लाभग्राही सेवाबाट सन्तुष्ट		
४	गुणस्तरीय सेवा प्रदान		
५	जिल्ला/स्थानीय तहका अनुगमनकर्ताले अनुगमन		
६	स्थानीय स्वास्थ्य संस्था/स्वास्थ्यकर्मीःअन्य निकायसँग समन्वय गरी कार्यक्रम सञ्चालन		

नोट: १ विन्ह लगाउनुहोस

ख. अनुगमनको क्रममा देखापरेका समस्याहरू

१. २.

३. ४.

ग. समाधानका लागि सेवाप्रदायक स्वास्थ्य संस्थाहरूद्वारा गरिएका प्रयासहरू

१. २.

३. ४.

घ. सेवाप्रदायक स्वास्थ्य संस्थावाट प्राप्त सुझाव/सल्लाह

१. २.

३. ४.

ड. अनुगमनकर्ताद्वारा सुझाव/सल्लाह

खण्ड ३ रामग्राम, माघ २३ गते, २०७७ साल संख्या १०

१. २. ..
 ३. ४.

च. लाभग्राही सँगको अन्तर्वार्ता

क्र.सं.	विवरण	गरेको/भएको	नगरेको/नभएको
१	नियमित रूपमा सेवा पाएको		
२	लाभग्राहीहरु ले गरेको सेवाबाट सन्तुष्ट भएको		
३	गुणस्तरीय सेवा प्रदान गरेको		
४	परामर्श गर्ने गरेको		
५	आवश्यक औषधि प्रदान गरेको		
६	आवश्यकता अनुसार रिफर गरेको		
७	फेरी आउने समयको बारेमा जानकारी दिएको		
८	परिवारका अन्य सदस्यहरूलाई पनि सेवा दिएको		

(गुणस्तरीय सेवा प्रदान गरे नगरेको तथा सेवाग्राही बाट सन्तुष्ट भए नभएको यकिन गर्नका लागि केही लाभग्राहीसँग अन्तर्वार्ता लिनुका साथै दक्ष चिकित्सकबाट नमूना सर्वेक्षण गर्ने ।)

छ) अनुगमनमा संलग्न पदाधिकारी/कर्मचारीहरू:

क्र.सं.	नामथर	पद	दस्तखत	कैफियत

अनुसूची-३ (दफा १० संग सम्बन्धित) सेवाको पारदर्शिता फाराम

स्वास्थ्य संस्थाको नाम:.....

जिल्ला: नवलपरासी (ब.सु.प) स्थानीय तह: रामग्राम नगरपालिका

सेवा अवधि: देखि सम्म ।

क्र.सं.	लाभग्राही को नाम	उमेर		मुल दर्ता नं.	वडा. नं	जा ती को ड	सेवा को विवर ण	सेवा प्रदान गरे को मिति	लाभग्राही को परिचयप त्रको नं.	सेवा प्रदा न गरेको पटक	सेवा प्रदायकको नाम, थर, पद	
		महि ला	पुरु ष									

खण्ड ३ रामग्राम, माघ २३ गते, २०७७ साल संख्या १०

अनुसूची-४ (क)

दफा ३ (क) संग सम्बन्धित

६५ वर्ष वा सो भन्दा माथी ८४ वर्ष भन्दा कम उमेरका जेष्ठ नागरिकहरुलाई प्रदान गरिने सेवाहरु

घरैमा गई दिईने आधारभुत स्वास्थ्य सेवाहरु निम्नानुसार हुनेछन् ।

1. General checkup: Blood Pressure, Temperature, Pulse, Respiration, Jaundice ।
2. General Eye and ear checkup, Respiratory Checkup counselling and Treatment.
3. Condition of joints (checkup) , counselling and Treatment
4. Blood Sugar, clinical s/s and urine test for Protein by strip
5. RDT for Malaria, Sputum for AFB and sputum screening for Pulmonary TB,
6. Dressing and Bandaging.
7. Treatment and counselling for minor disease and injuries.
8. Counseling of risk factors of NCD and other diseases like smoking, Alcohol drink, physical exercise, mental relaxation etc

नोट: स्वास्थ्य समस्याको प्रकृती तथा आवश्यकता को आधारमा प्रदान गरिने आधारभुत स्वास्थ्य सेवाहरु थपघट हुन सक्नेछ । घरमा गएर सेवा दिदा अन्य सेवा ग्राहिहरुलाई समेत जनस्वास्थ्य सेवाहरु एकिकृत गर्ने व्यवस्था मिलाउनु पर्नेछ । जस्तै: परिवार नियोजन, गर्भवति जाँच, सुल्केरी जाँच, स्वास्थ्य शिक्षा तथा परामर्श, प्रजनन् स्वास्थ्य आदि ।

अनुसूची-४ (ख)

दफा ३ (क) संग सम्बन्धित

६५ वर्ष वा सो भन्दा माथी ८४ वर्ष भन्दा कम उमेर पुगेका जेष्ठ नागरिकहरुलाई दिइने सेवा र जाँच गर्ने प्रक्रिया/बिरामी जाँच चेक लिए

(Please follow all given steps during the patient examination. Your counseling and sweet voice can motivate the elderly people to initiate their self-care)

1. **Identification-** Name, age, sex, cast, address, number of available family members, ethnic code.
2. **Chief Complains**
Main health complains with duration
3. **Food and behavior:** Present food habit; smoking or tobacco use; alcohol drinks; physical inactivity; use of high salt, fat and sugar.

4. **Past-history** of hypertension, diabetes mellitus, chronic respiratory diseases, urinary problems, TB, cancer, major accidents.

5. **General Examination:** Body built, Blood Pressure, Temperature, Pulse, Respiration, Anemia, Jaundice, Cyanosis and Body weight and calculate Body Mass Index (BMI)

6. Systemic Examination

a. Respiratory

- Shortness of breath, cough, sputum, blood in sputum, chest pain
- Check for pink or blue tongue
- Count respiration rate
- Examine chest for wheeze and crepitation.

b. Cardiovascular

- Palpitation, tiredness, chest pain on exercise and relieve on rest.
- Dizziness or fainting attacks
- Count pulse rate and measure BP
- Examine chest for heart sounds and murmurs

c. Digestive

- Appetite, digestion, bowel habit
- Epigastric pain or heart burn
- Examine abdomen for ascites, liver and other organ enlargement

d. Urinary

- Urine frequency, stream, burning micturition.
- Feeling of incomplete evacuation of urine
- Examine lower abdomen for bladder fullness and growth

e. Bone and Joint

- Pain and swelling
- Visible deformity
- Mobility of joints

f. Skin Problems

- Dryness and cracks
- Fungal and bacterial infections

- Sores and chronic wounds

g. **Eye and ear problems**- any disease or visible deformity

7. Basic investigations

- Use glucometer for blood sugar
- Urine strip for sugar and protein
- Check for malaria (if fever)
- Collect sputum in container (if necessary)

8. Case Management

- a. Explain status of health and importance of general examination
- b. Treatment of common health problems
- c. Dressing and Bandaging
- d. Care of skin- cleaning, regular application of oil in wet skin to prevent dryness
- e. Regular cutting of nails
- f. Explain need of further confirmatory diagnosis of other health problems
- g. Explain availability of **Free Health Care Services** for elderly people in government hospitals

9. Counseling of risk factors of NCD and other diseases

- Cessation of smoking or tobacco use
- Avoid alcohol drinks
- Become physically active and do regular exercise
- Avoid use of high salt, fat and sugar

10. Advice on food consumption

- Use of locally available food, grains, and green leafy vegetables
- Avoid readymade junk foods.
- Advice to make a “**Small Kitchen Garden**” for fresh vegetables.
- Counseling to “**Become a Change Agent**” by explaining the benefits of healthy food, better habits and regular physical exercise to other similar group.

स्वास्थ्यकर्मीहरुले घरेमा गई स्वास्थ्यसेवा प्रदान गर्दा तपशिल बमोजिमको सामाग्री संलग्न रहेको **Basic Health Kit**को प्रयोग गर्नेछन्,

1. BP set, stethoscope, thermometer, Glucometer and torch.

खण्ड ३ रामग्राम, माघ २३ गते, २०७७ साल संख्या १०

2. **TEST kit for:** protein, blood sugar, malaria etc
3. Sputum for AFB glass slide
4. Lancet
5. Cotton with sprit swab
6. Betadine lotion
7. Sputum container and zipper bag
8. Weighing machine
9. Nail cutter
10. Non-elastic measuring tape
11. Loose gloves
12. **Basic drugs:** Paracetamol, Amlodipine, Metformin, Ibuprofen, albendazole, salbutamol, Iron, Amoxycillin, Chlorpheniramine, eye/ear drop(antibiotics)

प्रमाणीकरण मिति: २०७७/१०/२३

आज्ञाले
राजेश पन्थी
प्रमुख प्रशासकीय अधिकृत